

РОДНЫ КРАЙ

Орган Т-ва Беларускае Асьветы — выходзіць 2 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 2.

Прыём інтэрэсантаў:
у Сакрэтар'яце ТВА—у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгоддзю—1 зл. 35 гр.
за 3 месяцы — 75 грош;
за 1 месяц — 30 грош.

№ 8 (96)

Вільня, 11-га ліпеня 1936 г.

Год 4-ты.

Дзе выхад?

Хоць ужо неаднойчы розныя палітычныя дзеячы ў розных дзяржавах сьвету прадказывалі канец гаспадарчага крызысу, аднак крызыс шалее на сьвеце і надалей, ды і ня ведама яшчэ, калі кончыцца.

Разам з гаспадарчым крызысам зьявіўся і крызыс маральны, які выражаецца перадусім у недаверу адных да другіх, ці то асобных людзкіх адзінак, ці то нават цэлых гаспадарстваў. У сучасны мамэнт ніхто нікому ня верыць, ня верыць ня толькі на слова, але нават і на прысягу. Апошнія здарэньні ў міжнародным жыцьці як найлепш пацьвярджаюць слушнасьць гэнага недаверу. На апошніх паседжаньнях у Жэневе як Рада Лігі Народаў, так і агульны сход сяброў тэй-жа Лігі пастанавілі скасаваць санкцыі супроць Італіі, якія былі ўведзены па пастанове тэй-жа Рады Лігі ў лістападзе леташняга году, калі было яшчэ ня ведама, чым можа кончыцца італьянска-абісінская вайна.

Цяпер ужо ведама, што ў вайне канчальна перамагла Італія, і Ліга Народаў касуе свае ранейшыя пастановы, прыймаючы новыя, і моўчкі дае згоду на прызнаньне за Італіяй захопленых ёю сілком абісінскіх земляў.

Зразумела, што такі паступак такой важнай інстытуцыі, якой была дасюль Ліга Народаў, лішні раз пераконвае кожнага, што верыць каму-бы то ні было, ці спадзявацца на некага, хто-б памог другому ў бядзе, у нашыя часы нельга.

Паверыў-жа абісінскі цар, нэгус, у тое, што пастанаўляла Ліга Народаў і за гэта, за сваю лёгкавернасьць, апынуўся ў вельмі дрэнным палажэньні — царом бяз царства.

Нічога тады няма дзіўнага ў тым, што з Лігай Народаў перастаюць лічыцца, як з паважнай установай, найлепшым прыкладам чаго зьяляецца адмова аўстрыяцкага канцлера Шушнінга зьявіцца ў Жэневу на запросіны Лігі і вострае выступленьне на паседжаньні Лігі прэзыдэнта гданскага сэна-ту Грэйзэра, заявіўшага, што гданчане ня хочуць быць зьвязанымі з Лігай Народаў, ад якой ня маюць аніякай карысьці, а толькі маюць адны клопаты.

Аднак у гэным зьявішчы ёсьць і добры бок, а іменна тое, што людзі ўрэшце павінны будуць пакласьці надзеі

толькі на самых сябе і перастаюць верыць розным абяцанкам некага трэцяга.

Для нас, беларусаў, гэтакі пагляд асабліва важны і асабліва неабходны. Даволі рабілася розных абяцанак і нам, як таму нэгусу, і таксама мы, як і нэгус, толькі праігрывалі, веручы гэным абяцанкам. Цяпер-жа мы павінны перадусім лічыць на самых сябе, мусім пачаць працаваць самі над паляпшэньнем свайго жыцьця і то пачынаючы ад найдрабнейшых яго зьяваў. Толькі тады мы знойдзем выхад з таго цяжкага палажэньня, у якім мы апынуліся з прычыны крызысу гаспадарчага і маральнага.

Перамагчы-ж гэны крызыс нам, пэўне, удалася лягчэй, чым каму іншаму, бо-ж хіба мала каго так загартавала жыцьцё, як нас, і на пераломе мы здолеем быць мацнейшымі ад іншых.

Незразумелыя адносіны.

У нядзелю 5-га ліпеня г. г. польскае радыё перадавала „людзкіх песні з Віленшчыны“. Мусіць усе беларусы радыёслухачы аднолькава аднесліся да гэнае аўдыцыі.

Аказалася, што „людзкіх песні“ гэта ня што іншае, як выключна песні беларускія, аднак у радыё чамусьці іх баяліся: ці не хацелі назваць беларускімі. Яшчэ горшым было тое, што частку беларускіх песняў паялі ў польскім перакладзе, выдаючы іх сапраўды за польскія песні. Зразумела, што ніхто нікому ня можа забараніць рабіць пераклады на іншую мову, але заўсёды трэба памятаваць, што зрабіўшы пераклад, ня можна выдаваць перакладзенай рэчы за сваю ўласную.

Ня менш дзіўным, каб не сказаць больш, выглядала і самае выконваньне беларускіх песняў. Кампазытары як Вэнслаўскі, так і Шэлігоўскі чамусьці знайшлі патрэбным перадаваць беларускія песні ў аднагалосным паяньні, і гэта тыя песні, якія ўжо раней апрацаваны і ўжо раней не адзін раз выконваліся ў чатырох-галосным паяньні. Вось-жа мусім прыпомніць, што беларусы між іншым маюць у сваім паяньні тую асаблівасьць, што заўсёды паяюць на два, на тры, або і на чатыры галасы, высьцярагаючыся паяньня унісоннага, як зусім няпрыгожага на густ б е л а р у с а ў, і то ня толькі беларусаў праваслаўных, але і каталікоў. Можа п. п. Вэнслаўскі і Шэлігоўскі хацелі аднагалосным і ўнісонным паяньнем паказаць што гэта песні народныя, „людзкія“. Дык ізноў-жа мусім прыпомніць, што нашыя сяляне таксама рэдка калі паяюць у адзін голас і толькі каталікі паяюць рэлігійныя песні ў унісон і таму радыёвая перадача нашых песняў, як нейкага прымітыву, была зусім неадпаведная.

Навучаньне пунктуальнасьці ўрадоўцаў прэм'ер-міністрам.

У газэце „Kurjer Poranny“, у сувязі з частымі візытацыямі прэм'ер-міністра ген. Славой-Складкоўскага розных дзяржаўных інстытуцыяў дзеля правэркі пунктуальнасьці чыноўнікаў, зьмешчаны артыкул, аўтар якога малюе абраз пануючых у інстытуцыях звычай і падчырківае прызычаеьне вышэйшых чыноўнікаў зьяўляцца на службу са спазьненьнем.

„У нас ня толькі ў інстытуцыях, але і наагул у грамадзкім жыцьці, — піша аўтар, — устанавіўся дрэнны звычай — чым вышэйшае становішча займае „фігура“, тым больша права мае яна позьніцца. Возьмем для прыкладу першы лепшы ўрачысты акт у якім небудзь закіненым гарадку. Спыраша ломіцца школьная моладзь, якая дурэе ў залі ў працягу цэлай гадзіны, чакаючы на пачатак урачыстасьці; пасля прыходзіць „плебс“ і толькі тады, калі заля перапоўнена, зьяўляюцца мясцовыя „тузы“, уважна аглядаючыся кругом, ці ня прышлі яны, барані Бог, раней, чымся асобы, якія стаяць ніжэй ад іх на іерархічнай драбіне. Яны гардзяцца і задаволены тым, што нехта іх чакае, што бяз іх праграма не пачнецца.

Ніхто ня хоча быць простым сьмяротным, кожны хоча быць прынамся Гамлетам.

Дзякуючы гэтай дрэннай рысцы чалавечага характару ў нас укараніліся звычай хранічнага спозьніваньня і права быць няпунктуальным.

Простыя людзі гэтаму ўжо болей ня дзівяцца і проста кажуць: — Пан можа пазьніцца, хам павінен чакаць, пакуль ня прыйдзе пан.

Права спозьнівацца зрабілася нават у нас меркаю вялічча чалавека. Чым вышэйшы чыноўнік, тым пазьней можа ён прыходзіць у канцэлярыю, і чым „меншы“ чалавек, тым даўжэй павінен ён чакаць. Пан чакаць ня можа, калі ён прыходзіць у справах у інстытуцыю, ён павінен быць прыняты зараз-жа, перад іншымі, якія раней прыйшлі за яго.

Гэтае „панскае“ права спозьнівацца, — кажа далей аўтар, — вельмі чараўлівае ў сваіх рэзультатах. Кіраўнік ці нейкі чыноўнік, які позьніцца дзеля падняцьця свайго прэстыжу, вучыцца пагардліва адносіцца да тых, ад каго ён трэбуе пунктуальнасьці. На сваю службу ён заглядаецца не як на грамадзкі абавязак, а як на свой асабісты прывілей. Ён пачынае прыходзіць да пераконаньня, што выконвае не абавязак, а аказывае ласку пакорна чакаючым каля яго дзівярэй інтэрэсантам. Прыём ін-

Такім чынам мы, радыёслухачы беларусы, протэстуем супроць таго, каб нашыя беларускія песні выдаваліся зусім бяспраўна за песні польскія і дамагаемся, каб радыё, калі перадае нашыя песні, вымагала мастацкага іх выкананьня, на што яны зусім заслугоўваюць. Багацьце і характэрнашае песні прызнаюць і вучоныя іншыя нацыяў, дык ня можна з яе рабіць нейкага прымітыву.

Радыёслухач.

тэрэсантаў у вызначаныя гадзіны робіцца з ласкі, з ласкі падпісваюцца паперы, а асобым знакам прыхільнасьці зьяўляецца паклон ці паданьне рукі.

Такім чынам ствараецца „бюрократыя“, якая пазбаўляе чалавека кантролю над самім сабой, прывучае яго да ідэнтыфікаваньня асабістых жаданьяў са службовымі абавязкамі.

Лекцыі пунктуальнасьці, якія дае ў сучасны мамэнт прэм'ер-містар, могуць быць няпрыемнымі і нарушаюць асьвяшчоныя гадамі традыцыі, але трэба прызнаць, што яны неабходныя, калі мы хочам стацца сучаснай дзяржавай.

Калі шкаляр, які зварочваецца да ангельскага караля з просьбай абменівацца паштовымі маркамі, атрымоўвае адказ у працягу двух тыдняў, дык у Польшчы грамадзянін, які зляжыў заяву ў дзяржаўную інстытуцыю, не павінен чакаць адказу ў працягу двух гадоў.

Думаем, што прыклад прэм'ер-міністра і голас польскага публіцысты з газэты „Kurjer Poranny“. Ня пройдзе бяз сьледу міма ўвагі і вуха чыноўніка.

Мы, беларусы, пэўне-ж толькі выйграем, калі намеры і жаданьні ген. Славой-Складкоўскага рэалізуюцца ў жыцьці, бо-ж кожны з нас дагэтуль вельмі шмат без патрэбы траціў часу, чакаючы на вырашэньне сваіх справаў. Можа ўрэшце і нашая пагаворка, каб ты па ўжэндах цягаўся“ адыдзецца ў безпаваротную мінуўшчыну.

Дэманстрацыйнае выступленьне Грэйзэра ў Жэневе.

Пасля таго, як на паседжаньні Рады Лігі Народаў мін. Ідэн прачытаў рэзалюцыю, у якой Рада Лігі просіць Польшчу, як дзяржаву, якая вядзе замежныя справы Гданска, заняцца дзьяўляцый інцыдэнтаў, выкліканых візытам крэйсера „Лейпціг“, і пасля заяўленьня мін. Бэка аб згодзе прыняць гэтую місію, два разы выступаў прэзыдэнт гданскага сэна-ту Грэйзэр.

Абедзьве яго прамовы былі вострымі нападкамі на Лігу Народаў і, перадусім, на яе вярхоўнага камісара Лестэра.

— *Насельніцтва Гданску*, — заявіў Грэйзэр, — *нікім чынам ня лічыць сябе прывязаным назаўсёды да Лігі Народаў.* Трэба лічыцца з настроямі жыхароў Гданску, каторыя зьяўляюцца немцамі. Гданск быў падпарадкаваны міжнароднай інстытуцыі дзеля таго, каб даць магчымасьць Польшчы доступу да мора. Але гэта можна было асягнуць, не адрываючы Гданска ад Нямеччыны. Відаць, існаваў намер стварыць на ўсходзе Эўропы сталую крыніцу непаразуменьня між Польшчай і Нямеччынай. Аднак, дзякуючы нацыянал-сацыялістычнаму ўраду, дзякуючы двум вялікім павадзірам — Гітлеру і Піндсудскаму, намер гэты ня здзейсніўся, і польска-гданскія адносіны складаюцца памысна бяз помачы Лігі і яе вярхоўнага камісара.

Гданск наагул ніякай карысці ад Лігі ня мае, а наадварот — толькі клопат і непатрэбныя вылікія выдаткі, зьвязаныя з утрыманьнем вярхоўнага камісара.

У канцы Грэйзэр высунуў дзвэ канкрэтныя прапановы: 1) *назначыць новага вярхоўнага камісара, каторы ня ўмешваўся б у ўнутраныя справы Гданску* або 2) *не назначаць наагул вярхоўнага камісара, а ўзлажыць адказнасьць перад Лігай на прэзыдэнта гданскага сэнату*. Толькі такім шляхам, па думцы Грэйзэра, можна будзе вярнуць у Гданску аўтарытэт Лігі Народаў.

Пасьля Грэйзэра прамаўляў мін. Бэк, заяўляючы, што нападкі прэзыдэнта Грэйзэра на Лігу Нацыяў і яе вярхоўнага камісара цалком неабаснованы.

Францускі мін. Дэльбос стаў у абарону Лестэра і падчыркнуў, што выступленьне Грэйзэра толькі асьвятляла тыя труднасьці, з якімі прыходзіцца змагацца ў Гданску вярхоўнаму камісару.

Дэлегаты Гішпаніі, Турцыі і Аўстраліі асудзілі форму і тон выступленьня Грэйзэра. Мін. Ідэн выказаў жаль, што прэзыдэнт Грэйзэр дапусьціў у сваёй прамове нападкі на Лігу і яе прадстаўніка.

Выступіўшы паўторна, прэзыдэнт Грэйзэр заявіў, што не чакаў ад Рады Лігі іншых адносінаў і што *Нямеччына чакае таго момэнту, калі прэзыдэнт гданскага сэнату ня будзе забавязаны зьяўляцца ў такую Лігу Народаў*.

Пасьля гэтага выступленьня гданская справа ў Лізе была вычэрпана. Скончылася яна на тым, што Ліга вызначыла, як заўсёды, камітэт трох, у які ўвайшлі прадстаўнікі Англіі, Францыі і Португаліі. Гэты камітэт трох мае абавязак сачыць за сытуацыяй у Гданску. Практычна ўсё зводзіцца да таго, што Польшча мае сама вырашыць з Гданскам гэты канфлікт.

Зьезд польскіх хароў у Варшаве.

28 і 29 чэрвеня гэтага году ў Варшаве адбыўся зьезд польскіх хароў. У зьездзе прыямалі ўчасьце хары з розных гарадоў Польшчы, а таксама польскія хары з іншых дзяржаў: з Нямеччыны, з Чэхаславаччыны, з Латвіі, Эстоніі і нават з Амэрыкі.

Усяго зьехалася ў Варшаву да сотні розных хароў з лікам каля

сямёх тысяч пяноў.

28 чэрвеня адбылося адчыненне зьезду, на якім былі прадстаўнікі Ураду з п. прэм'ерам ген. Ставой-Складкоўскім на чале, прадстаўнікі варшаўскага самаўраду і грамадзкіх арганізацыяў, прычым з п'яньнем выступала некалькі злучаных хароў.

На другі дзень зьезду, 29 чэрвеня, адбыліся конкурсныя выступленьні большых хароў — шмат якія хары мелі звыш сотні асоб. У конкурсе прыямалі ўчасьце 32 хары, п'яючы па адной, выбранай імі яшчэ загалэз песьні.

Трэба адцеміць, што агульная тэхніка п'яньня польскіх хароў стаіць досыць высока, значна вышэй, чымся нейкіх 10 гадоў таму назад. Аднак гэная тэхніка яшчэ не дасягла гэі вышыні, на якой была тэхніка некаторых даўнейшых расейскіх хароў. Між іншым кідаецца ў вочы, можа правільней у вушы, няроўнасьць у польскіх хароў галасоў мужчынскіх і жаночых, а іменна перавага апошніх, ад чаго пры п'яньні няма поўнай гармоніі.

Агулам кажучы, зьезд польскіх п'яноў у Варшаве паказаў, што польскае сьвядомае грамадзянства належна ацэнівае значэньня п'яньня ў агульным культурным разьвіцьці народу, дзякуючы чаму ў гэтым напрамку польскія п'ячаскія арганізацыі зрабілі вялікі шаг наперад.

Нажаль абставіны нашага беларускага жыцьця ня спрыялі далейшаму разьвіцьцю нашага харавога п'яньня.

Праўда, музыкальная беларуская літэратура з кожным годам павялічваецца і багаце, дзякуючы таму, што беларускай народнай песьняй зацікавіліся шмат якія кампазытары, часам кампазытары сусветнай славы, але лік беларускіх хароў не павялічыўся настолькі, як лік польскіх хароў за апошняе дзесяцігодзьдзе. І таму абавязкам кожнага сьвядомага беларуса зьяўляецца, між іншым, і належная забота аб тым, каб у меру магчымасьці прычыніцца да зрушэньня з месца і гэтае важнае справы, справы арганізацыі і далейшага разьвіцьця беларускага харавога п'яньня.

Ніхто з беларусаў не павінен забываць, што наша песьня разам з нашай мовай найлепш сьведчаць аб нашай самабытнасьці і найбольш гэную самабытнасьць захоў-

ваюць.

Дык бярем прыклад з іншых народаў, беражэма нашае багацьце, нашу родную песьню.

Англія хоча цеснага супрацоўніцтва з Нямеччынай.

У парызкіх палітычных кругох вялікае ўражаньне выклікаў артыкул у „Таймсе“, у якім выяўлены погляды Бальдвіна на міжнародную палітыку Англіі. У гэтым артыкуле падчырквіаецца, што Англія і надалей гарантуе нятыкальнасьць французскай граніцы, але толькі паўночна-ўсходняй яе частцы, прылягаючай да Нямеччыны, але зусім не гарантуе той частцы, якая прылягае да Італіі. Гэта выдаецца парадоксальным, калі прыняць пад увагу асаблівыя інтарэсы Англіі на Сярэдземным моры.

Далей у артыкуле падчырквіаецца, што Брытанія менш за ўсё намерана браць на сябе адказнасьць за забавязаньні Францыі, якія вынікаюць з падпісаных ёю дагавораў. Па думцы „Таймса“, мірныя прапановы Гітлера зьяўляюцца адзінай надзеяй на стабілізацыю палажэньня ў Заходняй Эўропе. Не магчымы зўрапейскі мір, ня можа быць і Лігі Народаў бяз супрацоўніцтва з Нямеччынай.

Тэрор і забастоўкі ў Гішпаніі.

Як пішуць газэты, у Мігель-цюрры, у часе сутычкі між фашыстамі і камуністамі, 2 чалавека было забітых і 10 цяжка раненых.

У Лерыдзе абвешчана агульная забастоўка. Зачынены ўсе магазыны і рэстараны. Бастуючыя затрымваюць на дарогах усе транспарты з спажывецкімі прыпасамі.

У Грэнэдзе забастоўка транспартных рабочых трывае надалей. У горадзе адчуваецца недахоп спажывецкіх прадуктаў.

У Малазе забаставалі 9 тысяч работнікаў.

У Мадрыце ўзрываюць 8 бомбаў зьнішчаны незакончаны яшчэ цалком дом. На станцыі арыштавана 80 камуністаў прыбыўшых з Астурні. Сацыялістычны саюз будаўляных работнікаў паставіў спыніць забастоўку.

Ліга Народаў скасавала санкцыі проці Італіі.

На апошнім паседжаньні Сабораньня Лігі Народаў была пастаўлена на галасаваньне рэзалюцыя аб адмене санкцыяў. Галасавала 49 дзяржаваў. Абісінія, разумеюцца, галасавала проці скасаваньня, чатыры дзяржавы паўстрымаліся ад падачы голасу, 44 дзяржавы галасавалі за рэзалюцыю. Такім чынам большасць 44 галасоў была прынята рэзалюцыя Лігі Народаў аб адмене санкцыяў. Пастанова, касуючая санкцыі, будзе дзеіць ад 15 ліпеня г.г.

Цікава зацеміць, што аўстрыйскі канцлер Шушнінг адмовіўся ад прыёма ўдзелу ў апошняй сэсіі Лігі Народаў.

Крываваыя сутычкі на вуліцах Парыжу.

Ужо пісалася, што французскі ўрад пад старшынствам мін. Блюма распусьціў усе існуючыя ў Францыі патрыётычныя Лігі. У сувязі з гэтым 6 г.м. увечары на пляцу Этуаль у Парыжы сябры распушчаных арганізацыяў зрабілі маніфэстацыю, у якой прыняла ўчасьце каля 1500 чалавек. На Элісэйскіх палёх маніфэстанты былі затрыманы сільным атрадам паліцыі, у выніку чаго дайшло да сутычкі.

Маніфэстанты бараніліся ад паліцыі крэсламі з рэстаранаў. Паліцыя з вялікім трудом зрабіла парадак. У часе сутычкі ранена 33 паліцыянтаў.

Маніфэстацыя трывала каля гадзіны. З пасярод маніфэстантаў арыштавана 16 асобаў.

Францыя незадаволенна палітыкай Вены.

З Жэнэвы пішуць, што аўстрыйская праблема зьяўляецца прадметам трывогі міжнародных дыпломатычных кругоў. Калі аўстрыйскі канцлер Шушнінг адмовіўся прыехаць у Жэнэву, то паўстаў непакой, што ў Аўстрыю ў бліжэйшым будучым вернецца дынастыя Габсбургаў. Аднак, паводле атрыманых дадатковых вестак, пытаньне аб рэстаўрацыі Габсбургаў ня мае асабай актуальнасьці.

СССР гаспадарства фэдэратыўнае ці судальнае?

Ад РЭДАКЦЫІ. Артыкул гэты чэскага вучонага і публіцыста др. Я. Славіка (Slovik) быў надрукаваны ў „Slovansk-im przhlede“ (№ 1 сёл.) У арт. ясна і навукова точна паказаны гаспадарсцьвены лад СССР. Дзеля таго мы яго тут блізу цэлы перадруковаем у перакладзе з чэскае мовы.

Здаецца, што пытаньне, пастаўленае ў назове гэтага артыкулу, мае ў сабе відавочную супярэчнасьць. Як можна сумлявацца ў фэдэратыўнасьці гаспадарства, што ўрадова завецца *саюзам* радавых („савецкіх“) сацыялістычных рэспублікаў? Гэта-ж радавае гаспадарства складаецца з сямёх „суверэнных“ рэспублікаў, з якіх некаторыя ізноў маюць вялікі сьцяг рэспублікаў „аўтаномных“! Аднак на нашае пытаньне нельга адказаць так, як на першы пагляд здаецца. Паводле назову і вонкавае формы СССР гаспадарства фэдэратыўнае, а запраўды гэта гаспадарства такое судальнае, якім царская Расея ніколі ня была. Вось колькі довадаў.

Ад пачатку большавіцкае рэвалюцыі некаторых славянафілаў трывожыла нацыянальная палітыка большавіцкага ўраду, пачатая па кастрычнікавым (паводле новага стылю лістападавым) перавароце „Дэкларацыяй правоў народаў Расеі“ (з 15-га лістападу 1917 г.). Гэта абвешчэньне рады народных камісараў, падпісанае Ленінам, як старшынёй і Сталінам, як народ-

ным камісарам нацыянальных справаў. „Совнарком“ тут выясьняе, што за царызму народы Расеі былі сыстэматычна цкаваны адны на адных. Рэзультатам гэткае палітыкі былі з аднаго боку рэзні і пагромы, а з другога — панявольнае народаў. Да гэтае нягоднае палітыкі нямашака і ня мае быць павароту. Ранейшая палітыка мусіць быць заменена палітыкаю самахвотнага і дастойнага саюзу народаў радавае Расеі. Нягодная палітыка мавы і недаверу, цкаваньня і правакацыі мусіць быць заменена адкрытай і чеснай палітыкаю, вядучай да поўнага ўзаемнага даверу насяленьня. Адно гэтак можа паўстаць чэсны і трывалкі саюз народаў Расеі. Толькі пры помачы гэткага саюзу могуць злучыцца работнікі і сяляне новае Расеі ў адну рэвалюцыйную сілу, здольную процістаяць усім нападам імперыялістычна-анэксыяністычнае буржуазіі. — Ужо першы зьезд радаў (у чэрвені 1917 г.) абвясціў права народаў Расеі на свабоднае самаазначэньне. Другі зьезд радаў (у лістападзе 1917 г.) яшчэ станаўчэй і ясьней пацьвяр-

дзіў гэтае неад'емнае права народаў Расеі. Рада народных камісараў, спаўняючы волю абодвух зьездаў, паставіла кіравацца ў нацыянальным пытаньні гэтакімі прынцыпамі:

1) роўнасьць і суверэннасьць народаў Расеі,

2) права народаў Расеі на свабоднае самаазначэньне ажно да адлучэньня і закладзіннаў незалежнага гаспадарства.

3) скасаваньне ўсіх нацыянальных і нацыянальна-рэлігійных прывілеяў і агравічэньняў,

4) свабодны развой нацыянальных мяшчынаў і этнаграфічных (!) групаў, насяляючых тэрыторыю Расеі¹⁾.

Выразна аб утварэньні фэдэратыўнага гаспадарства кажацца адно ў „Дэкларацыі правоў працоўнага і эксплёатаванага люду“, прынятай на ІІІ усерасейскім зьездзе радаў (26 студня 1918 г.).

У 1 параграфу кажацца „Радавая Расейская Рэспубліка арганізуюцца на аснове свабоднага саюзу свабодных народаў як фэдэрацыя радавых нацыянальных рэспублікаў“.

У параграфу 4 чытаем: „Імкнучыся да ўтварэньня запраўды вольнага і, як рэзультат гэтага, тым паўнейшага і трывалчэйшага саюзу працоўных клясаў усіх народаў Расеі, ІІІ зьезд радаў абмя-

¹⁾ Прыр. зборнік „Советская політыка за 10 лет по нацыянальному вопросу в РСФСР“ (Улажылі І. Лазоўскі і І. Бібін 1928 г.). Тут сабраны ўсе законы і загады, што адносяцца да нацыянальных справаў з 1917—27 г. г.

жуецца ўстанаўленьнем аснаўных элементаў фэдэрацыі радавых рэспублікаў Расеі, пакідаючы работнікам і сялянам кожнага народу, каб самастойна паставілі на сваім собскім паўнамочным зьездзе радавым, ці хочучы і на якіх асновах мець учасьце ў фэдэральным урадзе і ў васталых фэдэральных установах радавых“¹⁾.

Увважна чытаючы абедзвэ гэтыя першыя дэкларацыі, бачым, што маюць яны наўперад характар рэвалюцыйна-агітацыйны проці старога палітычнага ладу, а хочучы дапаць судальнейшага гаспадарства як было царскае, гаспадарства сацыялістычнага, дзе работнікі і сяляне ўсіх народаў будуць цясьней злучаны, як уперад. Відавочна, што тут ня ходзіць аб фэдэрацыю асобных народаў Расеі, але аб цясьнейшае злучэньне працуючых клясаў усіх народаў такім спосабам, што ўсім даюцца роўныя правы. У першы момэнт мала хто разумеў гэтую „дыялектычную“ тактыку — дазволіць адлучэньне, каб дапаць цясьнейшага злучэньня! У дэкларацыі бачылі сыгнал да распаду Расеі.

У Расеі ёсьць 50 большых народаў і 136 маленечкіх і да ўсіх іх тэарэтычна мела адносіцца дэкларацыя, прызнаючая ўсім права самаазначэньня ажно да поўнага адлучэньня! Але ўжо надзвычайна вялікая колькасць маленчкіх народаў паказвае, што ім гэтае права на практыцы не магло быць прызнана і што дэкларацыя мела наўвече задацьні зусім іншыя

¹⁾ Там-жа бач. 4—5.

Адмова Шушнінга прыехаць у Жэнэву выклікала незадавалены ў Парыжы. Тут чакаюць, што ангельскі ўрад дасць паняць Вене аб сваім малым зацікаўленьні ў незалежнасьці Аўстрыі, калі яна будзе надалей вясці сваю антыжэнэўскую палітыку.

Газэта „Матэн“ уважае, што Шушнінг адмовіўся прыехаць у Жэнэву пад уплывам Муссоліні, ня хочучы яму рабіць няпрямнасьць.

Газэта „Эвр“ паведамляе, што французскі ўрад папярэдзіць Шушнінга аб тым, што ўся адказнасьць за рэстаўрацыю Габсбургаў падзе на яго. У прыпадку рэстаўрацыі, Францыя абвясціць сябе незацікаўленай і не перашкодзіць дзяржавам Малой Антанты зрабіць тое, што яны знойдуць патрэбным зрабіць дзеля забясьпечаньня сваіх інтарэсаў.

Ціж-бы італьянска-турэцка - савецкае паразуменьне?

Чуткі аб тым, што камісар Літвінаў атрымаў быццам з Масквы інструкцыю пакінуць Монтрэ (дзе адбываецца канфэрэнцыя ў справе перагляду існуючых трактатах аб Дарданэлах), калі СССР не атрымае ангельскага дазволу на свабодны праход сав. флэту праз праліў, — выклікалі ў Лёндане моцнае ўражаньне. Брытанскія палітычныя кругі здзіўлены тактыкай Саветаў, бо-ж дагэтуль ніводная прапавітка з іх боку ня была канчальна адкінена. Дзеля гэтага ў ангельскага ўраду паўстала падазрэнне, што СССР і Турцыя заключылі тайную згоду аб тым, што ў прыпадку зрыву канфэрэнцыі ў Монтрэ, абедзве дзяржавы падпішучь двухстаронні дагавор, рэгулюючы іх адносіны ў Чорным моры і Дарданэлах.

Апрача таго, Лёндан атрымаў дадзены адносна перагавораў, якія вядуцца ў Рыме між савецкім паслом Штэйнам і італьянскім міністрам Чынано. Мэтаю гэтых перагавораў зьяўляецца збліжэньне абодвух урадаў і супрацоўніцтва іх у Сярэземным моры. СССР і Італія, відаць, намераны прымусяць Англію да перагляду яе пазыцыі ў Сярэземным моры, — СССР шляхам нежаданьня прысьці ў Монтрэ да згоды, а Італія — шляхам нежаданьня далучыцца да канфэрэнцыі.

Выглядае, як быццам паўста-ла патройнае паразуменьне — між Італіяй, Турцыяй і СССР — якое ставіць Англію ў даволі цяжкае палажэньне.

З усяго сьвету.

— У Нямецчыне надпрадукцыя інжынераў. Згодна з берлінскімі газэтамі, у Нямецчыне цяпер знаходзіцца звыш 4000 дыплёмаваных інжынераў, якія пазбаўлены працы ў сваім фаху. Паднята пытаньне аб масавым залічэньні іх у інжынерныя войскі.

— У СССР запрошаны 500 турэцкіх вучыцляў дзеля пазнаньня савецкай школы.

— Канфэрэнцыя лэкарнскіх дзяржаваў пачнецца 20 ліпеня ў Брусельлі. Італія будзе запрошана да ўчасьця ў першай фазе работ канфэрэнцыі, Нямецчына — ў другой.

— На днях у Швайцарыі пачалася забастоўка шофараў і пілётаў у знак пратэсту проці высокага акцызу на бензэну.

— Нэвіль Чэмбэрлен (Англія) заявіў у палаце гмінаў, што пры першай спробе дзяржаўных працаўнікоў абвясціць забастоўку, яны зараз-жа будуць звольнены з займаных пасадаў.

— 2.970 чалавек згінула ў Амэрыцы ў працягу м-ца траўня г. г. у часе нешчаслівых выпадкаў, зьвязаных з аўтамабільным рухам.

— У Гамбург прыбыла савецкая дэлегацыя, якая павінна замовіць у Нямецчыне некалькі паравозаў для савецкага гандлёвага флэту. З Гамбургу яна паведзе ў Голандыю і Данію.

— Аўстрыяцкія манархісты паводле вестак ангельскіх газэтаў, катэгарычна патрабавалі ад Шушнінга, каб ён выкарыстаў сучасны момэнт для рэстаўрацыі Габсбургаў.

— У Вену вярнуліся з Сібіры чатыры аўстрыйскія салдата, узятых у палон у 1915 годзе і дасюль прабываўшых у Расеі.

— Памёр б. народны камісар замежных справаў СССР Г. Чычэрын. 9 ліпеня памёр у Маскве пасля даўжэйшай хваробы ў веку 64 гадоў Г. Чычэрын, які яшчэ

(агітацыйна-рэвалюцыйныя). На практыцы бальшавіцкі ўрад выходзіў з дапушчэньня, што сацыялістычныя патрэбы пралетарыяту ніколі не павядуць да ўжыцьця права, прызнанага дэкларацыяй з лістападу 1917 г. усім расейскім народам. Сьведчыць аб гэтым найляпейшая новая дэкларацыя з 1923 г., матывуючая ўтварэньне капітальнай гаспадарскай формы, гэта значыць саюзу ССР. Там вылічаюцца прычыны, што прымусяць і радавыя народы, скінуўшы капіталізм, злучыцца, г. зн. прычыны, дзеля каторых пануючая партыя, маючы ў праграме ўтварэньне сацыялістычнага гаспадарства, не магла б дапусціць палітычнага адарваньня асобных часткаў СССР. Дэкларацыя гэтая ёсьць уступам да аснаўнага закону (канстытуцыі) саюзу радавых сацыялістычных рэспублікаў. Яна гэтка:

„Ад момэнта закладзенаў радавых рэспублікаў гаспадарства на сьвеце падзяліліся на два табары: табар капіталізму і табар сацыялізму. Гэна, у табары капіталізму, нацыянальная барацьба і няроўнасьць, колёніальнае нявольніцтва і шовінізм, нацыянальны ўціск і пагромы, імперыялістычныя зьверствы і войны. Гэтта, ў табары сацыялізму, узаемны давер і мір, нацыянальная свабода і роўнаць, супакойнае сужыццё і брацкае супрацоўніцтва народаў. За дзесяці гадоў спробы капіталістычнага сьвету разьвязаць нацыянальнае пытаньне дарогаю злучэньня вольнага развоў з сьстэ-

маю эксплёатаваньня чалавека чалавекам, асталіся бязь рэзультату. Наадварот, клубок нацыянальных супярэчнасьцяў балей і балей блытаўся, пагражаючы сабекамму быццём капіталізму. Буржуазія аказалася слабой да наладжаньня супрацоўніцтва народаў. Толькі ў табары радаў, толькі пры диктатуры пралетарыяту, што злучыла наўкола сябе бальшыню насяленьня, аказалася магчымым знішчыць у аснове нацыянальны ўціск, вытварыць стаў узаемнага даверу і пакласці на рубіх брацкага супрацоўніцтва народаў. Адно дзякуючы гэтым абставінам удалася радавым рэспублікам адбіць напад імперыялістычнага сьвету, унутраных і заграўных; адно дзякуючы гэтым умовам удалася зьліквідаваць грамадзянскую вайну, забясьпечыць сваё быццё і прыступіць да супакойнага гаспадарскага будаваньня.

Але ваенныя гады не прайшлі бязь сьледу: спустошаныя нівы, зачэненыя фабрыкі, паруханыя вытворныя сілы ды вычарпаныя гаспадарскія запасы, гэта астаўшаеся спадчына на вайне, ствараюць, што не даволі ў гаспадарскім будаваньні натугаў кожнай рэспублікі пасобку. Адраджэньне нацыянальнага гаспадарства аказалася немагчымым пры асобным быцці рэспублікаў. Так сама няпэўнасьць міжнароднага палажэньня і небясьпечнасьць новых нападаў робіць канечным утварэньне адзінага фронту радавых рэспублікаў, абступленых капіталістычным сьветам. Напасьледак і сабекае буда-

Ці шчасьце у горадзе, ці на вёсцы?

Разьвіцьцё гарадоў, запачаткованае ў канцы сярэднявечча, асыгнула у XVII стагодзьдзі ўжо поўны свой расьцьвет: Гарады, сьціснутыя абароннымі мурамі,

ў 1925 годзе захварэў на цукровую хваробу. Ня гледзячы на стараннае лячэньне, хвароба гэтая ўсьпяж пагаршалася. 9 ліпеня наступіў прыліў крыві да мазгу, ад якога і памёр б. народны камісар замежных справаў СССР.

БЕЛАРУСКАЯ ХРОНІКА.

Даведваемся, што школьны ўлады загадалі, каб падручнік з беларускай мовы на 3-ю клясу пачатковых школ быў урэшце надрукованы. Гэны падручнік ужо год таму назад быў зусім гатовы да друку, але чамусьці яго не друкавалі. Варта адзначыць, што чытанка на 3-ю клясу апрацавана камісіяй, зложанай з беларускіх вучыцляў і літэратараў, і дапасава да новых школьных праграмаў, чаму зьяўленьне яе на кніжны рынак вельмі пажадана.

Адначасна з гэтым школьны ўлады зьвярнуліся да тэй жа самай камісіі беларускіх вучыцляў з прапановай пачаць апрацоўку падручніка з беларускай мовы на 4-ты год навукі ў пачатковых школах, — які таксама будзе надрукаваны яшчэ ў сёлетнім годзе.

— Новы вучоны доктар беларус. 3 ліпеня гэтага году ў калюмнавай залі Віленскага Унівэрсытэту адбылося ўрачыстае прызнаньне вучонага званьня доктара гуманістычных навук беларусу гр. Станіславу Станкевічу. Маладому беларускаму вучонаму жадаем як найлепшага пасьпеху ў ягонай далейшай навуковай працы.

— 24 і 25 чэрвеня сёлетняга году адбыліся ўступныя экзамены ў 1-клясу (даўнейшую 3-ю) Беларускай Дзяржаўнай Гімназіі ў Вільні.

— Як даведваемся, Дырэкцыя Віленскай Беларускай Гімназіі робіць заходы перад ішкольнымі ўладамі, каб атрымаць дазвол на васеньнія ўступныя экзамены, бо-ж у 1-ай клясе ўспомненай Гімназіі ёсьць яшчэ некалькі вольных месцаў.

ваньне радавае сілы, міжнароднай у сваёй клясавай істоце, прымушае радавыя масы радавых рэспублікаў ісьці на дарогу злучэньня ў адну сацыялістычную сямю. Усе гэтыя абставіны вымагаюць злучэньня радавых рэспублікаў у адно саюзнае гаспадарства, здольнае забясьпечыць і вонкавую бясьпечнасьць і ўнутраны гаспадарскі наступ і нацыянальны развоў народаў.

Воля народаў радавых рэспублікаў, што сабраліся нядаўна на зьезды сваіх радаў і згодна прынялі пастанову аб утварэньні „Саюзу радавых сацыялістычных рэспублікаў“, ёсьць пэўнай паручкаю таго, што гэты Саюз ёсьць самахвотным злучэньнем раўнапраўных народаў, што кожнай рэспубліцы забясьпечана права свабоднага выступленьня з Саюзу, што ўступленьне ў Саюз адкрыта ўсім сацыялістычным радавым рэспублікам, як існуючым, так і тым, што паўстануць у будучыні, што новае саюзнае гаспадарства ёсьць дастойным завяршэньнем падрубаў, пакладзеных у кастрычніку 1917 г. да супакойнага сужыцьця і брацкага супрацоўніцтва народаў, што будзе вернай апорай проці сусьветнага капіталізму ды новым становішчам пагам да злучэньня працоўных усіх земляў у сусьветную сацыялістычную радавую рэспубліку“¹).

Гэтае абвешчаваньне значыць нятолькі вялікі шаг да ўмацаваньня адзіноцтва (суцэльнасьці) ра-

мелі вузкія вуліцы і вельмі нягігіенічныя ўмовы жыцьця. Дык вось у другой палове XVIII ст., змучаныя гэтым гарадзкім жыцьцём перадавыя сфэры пачалі сумаваць па ціхім вясковым жыцьці. Пачынае вытварацца асобы тып летніх рэзыдэнцыяў: Вэрсаль, Сан-Сусі, Вільянаў, дзе награмаджаюцца бязьлічэныя скарбы мастацтва і дзе сільныя гэтага сьвету, пераапрацоўваюцца за пастухоў, зразумела захоўваючы вонкавы блеск, з напудраванымі і завітымі валасамі, уваружанымі пастушакімі кіямі, прыбранымі шоўкавымі стужкамі, стараюцца ствараць вясковую ідыльлю.

XIX стагодзьдзе — паравая машына, электрычнасьць, скаліновы матор, пачынаюць заступаць працу людзкіх рук. Тагіна прадукцыі падывае жыцьцёвы роўень. Гарады разрастаюцца ў шалёным тэмпе, лопаюць пугы абаронных мураў, вытвараецца цэлая навука аб гігіене, аб патрэбе супакойнага пасья працы. Гэтая патрэба вытварае: тэатры, народныя гульні, кінамаграфы, зьяўляецца вялікі цаг у людзей, якія дагэтуль арашалі сваім потам зямлю, да гарадоў, да лёгкай працы, да лёгкіх гульняў.

Гарады сваім кіпучым жыцьцём, як молах глынаюць дзесяткі і сотні тысячаў спакойных сялянаў. І так, як кожная акцыя, выклікае раакцыю, так у XX стагодзьдзі зьяўляецца ізноў імкненьне да вёскі. Гэнае імкненьне ёсьць шмат рацыянальнейшае, чымся папярэдняе імкненьне ў гарады.

Цяпер нікому ня прыходзіць у галаву перапрацаваць за неспраўдлівых у стылю барока пастушкаў, пастухоў, завіваць і пудраваць валасы і г. д. Характэра самай прыроды зьяўляецца прыгажэйшым за ўсялякае мастацтва.

Самаходы, калякі, супольныя пагуляньні апарожніваюць улётку гарады. Чалавек робіцца праніклівым, клапоціцца аб сваіх лёгкіх, нэрвах і мускулах.

Але ці дзеля ўсяго гэнага павінен перастаць думаць аб сваім шчасьці? Ці-ж выяжджаючы на лета можа забыцца аб тым, што шчасьце сьпіць зачараванае ў лёсе лётары? Вось-жа 16-га ліпеня пачынае да лёсаваньне другой клясы — хто ў радасных прадвездзных клопатах забыўся купіць ці аднавіць лёс, няхай прыздумецца, яшчэ ёсьць час. Супачываючы пасья гадавых трудоў, ня трэба будзе, ўвесь час думаць аб тым, што праз забывьцё зачынілася д-рога да шчасьця, якое заўсёды даступна чалавеку.

Дамагайцеся бел. школы — зьвяртайцеся ў Т. Б. А.

давага гаспадарства, але назначае ўжо адкрыта, што ведаемая мамэнт, а перадусім слабаць асобных рэспублікаў і іх сацыялістычная форма, прымушае да вытварэньня суцэльнага Саюзу. Пагляды каротка і быццам саромліва гэтта зьмешчаныя выказала раней рэвалюцыя XII зьезду расейскае камуністычнае партыі (ў красавіку 1923 г.). Тут аднак аргумэнтны адвернены. Тым, што быў прыняты прыцып роўнасьці ўсіх народаў, быў знойдзены ключ да правільнага разьвязаньня нацыянальнага пытаньня, але „праўная нацыянальная роўнасьць сама сабою яшчэ нацыянальнага пытаньня не разьвязвае. Сьцяг рэспублікаў і народаў, што не пражылі, або блізу яшчэ не пражылі капіталізму, што ня маюць, або блізу ня маюць сваёй пралетарыяты, што ў рэзультате гэтага спаўніліся з боку гаспадарскага і культурнага, ня могуць у поўнай меры выкарыстаць права і магчымасьці, што ім дае нацыянальнае раўнапраўе, ня могуць падняцца на высшую ступень развоў і дагнаць паступовыя народы без запраўднае і даўгое помачы звонку“. (Прагаколы XII зьезду расейскае камуністычнае партыі, бач. 645-646)¹). Гэтай помачай звонку ёсьць помач адзінага паступовага пралетарыяту расейскага.

Тут праяўляюцца падобныя адносіны радавае ўлады да асталых народаў, якія мае бальшавіц-

¹ Цытаваны зборнік Лазоўскага і Бібіна, бач. 16-17.

¹ Прыр. зборнік „Советский федерализм“ (рэдагаваў М. Рэйхель, Масква-Ленінград 1930. бач. 22-23).

Як трэба даць каровы

Найлепшым спосабам даення кароў лічыцца спосаб механічнага выпампоўвання ці, так сказаць, высмоктвання малака пры помачы спецыяльных прыладаў. Аднак, інсталяцыя для гэтага даення каштуе так дорага, што нават вялікія гаспадаркі ня могуць ім карыстацца. Застаецца такім чынам разглядаць звычайнае ў нашых варунках ручное даенне.

Адзіным рацыянальным даеннем пры ручным спосабе будзе наступны: бярэцца цыцка каровы цэлаю жменяю ды „месіцца“, так сказаць, пальцамі, націскаючы іх чаргова ад большага да меншага.

Як ведама, такі спосаб даення ня лёгка — даярка вельмі хутка мучыцца, аднак прывыкшы да яго, адна даярка можа выдаць без даўжэйшага адпачынку 5—7 кароў.

Першыя дзве струі малака з кожнае з чатырох цыцак трэба здаць у асобную судзіну, прызначаючы яго на перагатаванне для жывёлаў. Апошняя трэба рабіць дзеля таго, каб спаласкаць тыя бактэрыі, якія здолелі праз дзірку цыцкі залезці ў малочны правод, ды асесці на ягоных сьценках.

Зразумела, што акром неабходнасьці ўспомненага здойваньня павінна быць чыстая і сама абора і каровы. Аборы трэба хоць два разы ў год (вясною і ўвосені) пабяліць чыстаю вапнаю, а сама карова павінна быць часта чышчана з грэблам і шчоткаю. А час ад часу нават мытая.

Перад самай дойкаю трэба цёплаю вадою вымыць ўсё вымя каровы ды пасыла выцерці сухою сьцірачкаю; рукі даяркі таксама павінны быць старанна вымыты з мылам.

Некаторыя даяркі маюць звычай пры даенні пацягваць за цыцку двума пальцамі, прычым, для стварэння сьлізкае паверхні, змочваюць свае пальцы і цыцку каровы малаком. Такі спосаб не адпавядае элементарным законам гігіены і павінен быць хутчэй паказам, як *ня трэба даць*.

Апрача таго пры такім даенні цыцкі каровы непамерна разцягваюцца, а іх мокрая паверхня часта трэскае, выклікаючы хоць невялікія, але вельмі балючыя для каровы ранкі. Ад такой болі карова перадусім аўтаматычна атрымлівае (не пранускае, як кажучь) малака, ды неспакойна стаіць, а часам нават б'ецца.

Падчас даення кароў карміць ня варта і дзеля гэтага маладых кароў да гэтага ня трэба прызваць чаіваць.

Каровам, якія прызвычайны да „падносу“ падчас даення, зразумела трэба даваць, бо інакш яны малака ня будуць аддаваць.

Акром таго заўсёды трэба вельмі чыста выдойваць карову, бо інакш такое „запусканне“ шкодна адбіваецца на малочнасьці каровы наагул.

Важным элементом, ад якога залежыць таксама гігіенічнасьць малака, ёсьць даініца ды іншыя малочныя судзіны.

Найлепшай даініцай зьяўляецца даініца, зробленая з так званай наліванае бляхі, бо яна ня іржавее і лёгка вымываецца. Ільняная цадзілка павінна стала вымывацца, выварвацца ды высушвацца, а гладышы і розныя іншыя судзіны лепш за ўсё мець шклянныя.

Прауны куток.

Дзеля недахопу месца у гэтым нумары ня будзем друкаваць пытаньняў, а агранічымся толькі да адказаў.

1. *Петрук.* (пав. Маладэчанскі, гміна Ракаўская). Адносныя ўлады маюць права правадзіць прымусовую мэльэрацыю, ня гледзячы, ці на гэта сяляне згаджаюцца, ці не. Таксама сяляне могуць быць змушаны да пэўнай працы ў форме рабочых „днёвак“, якія могуць быць заменены грашыма. Можа быць наложаны абавязак што да працы і на тых сялян, якія з гэтай мэльэрацыі і ня маюць беспасярэдняй карысьці. Калі-б паводле Вашага аблічэння Вам вызначалі няслушна замнога днёвак, — можаце абжаловаць і прасіць аб зьменшаньне.

2. *Адказ Любе У.*, пав. Маладэчанскі, гм. Красная.

Калі апрача асобнага хутара Вы ў сваёй вёсцы ня маеце зямлі у шнурох, змусяць Вас да агульнай камасацыі ня могуць. Каліж Ваш хутар складаецца з некалькіх кавалкаў зямлі, або, як ужо зазначылі — маеце зямлю і ў шнурох — уся Ваша зямля можа пайсьці пад камасацыю і Вы атрымаеце колькасьць, якая прыпадзе Вам на падставе ацэнкі. На камасацыю не давайце сваёй згоды, інакш кажучы, не падпісвайце дэкларацыі. Калі-б і Ваш хутар уцягнулі да агульнай камасацыі паміма Вашай згоды — злажце жалобу у *Wydział Rolnictwa i Reform Rolnych*

Urzędu Wojewódzkiego w Wilnie. Добра было-б, каб Вы дадаткова далі нам адказ на наступныя пытаньні: 1) ці апрача хутару, ня маеце яшчэ зямлі у шнурох, 2) ці хутар Ваш складаецца з аднаго кавалка, 3) ці гранічыцца з зямлёй суседняй вёскі, ці кругом Вашага хутара знаходзіцца надзельная зямля ў шнурох сялян Вашай вёскі? Па атрыманьні гэтых дадзеных, дамо Вам больш канкрэтны адказ.

з *Уладзіміру М.* (poste restante Клецк к/Несьвежа). Ня варта пачынаць Суду. Зайшла даўнасьць. Зямлі не адсудзеце.

МАЛЕНЬКІ ФЭЛЬТОН.

З савецкага быту.

Залатыя зубы Грышы

Даўно ўжо, браткі, я меў намер расказаць вам пра камсамольца Грышу Сьцяпанчыкава, але ўсё неяк забываўся.

Ужо можа паў году прайшло ад хвіліны, калі з Грышай здарылася такая сабачая няпрыемнасьць.

Хлапца, разумеюцца, прылавілі ў шкодных абставінах: мяшчанскія настроі і, наагул, разбураньне сацыялізму. Але дазвольце, што я вам усебакова прадстаўлю гэтую вельмі паважаную гісторыю.

Гэта здарэньне было ў Маскве. А можа і не ў Маскве. Але здаецца, што ў Маскве. Гэта можна пазнаць з размаў. Аднак, напэўна сказаць ня можна. „Красная Газета“ не падала дробязяў. Толькі выдрукавала поцітам: „Здарылася гэта ў Сямёнаўскай ячэйцы“.

А было гэта так: У Сямёнаўскай ячэйцы сябрам быў гэты самы нешчаслівец Грыша Сьцяпанчыкаў. Гэтаму Грышы выбілі тры зубы. З якой прычыны выбілі — ізноў ня ведаем. Можа з надлішку фізычнай культуры. А можа ён стукнуўся аб дрэва. Ці ў дзяцінстве еў за шмат салодкага. Адно ведаем, што ня ў краме з гарэлкай выбралі ў яго тыя зубы. Так не магло быць.

І так жыве гэты Грыша бяз трох зубоў. Усе іншыя на сваіх мясцох, а гэтых няма.

А хлапец малады. Усебаковы. І неяк няпрыемна яму, разумеюцца, жыць бяз трох зубоў. Што за жыцьцё з такой нястачай? Сьвістаць немагчыма. Няважна. І няма чым трымаць папіроску. У гутарцы прышэптывае. І гарбата выліваецца.

Хлапец прабаваў усяк: і вострам дзіру заліваў, і хлебам закрываў — не памагло...

Заапчадзіў Грыша грошы. Пайшоў да доктара:

— „Калі-ласка, устаўце мне, калі ўжо так выйшла, тры штучныя зубы“.

А доктар трапіўся малады, неасьцярожны. Не ўвайшоў у псыхалёгію Сямёнаўскай ячэйкі, і ўстаў і ён Грышы тры залатыя зубы.

Сапраўды, ня можна сказаць, выйшла багата. Як адчыніць вусны, трудна наглядзецца. Абраз. Ноктурн.

Але ячэйка пачала крывіцца на Грышу. Як адчыніць вусны, гаворыць, або жуче — усе туды глядзяць. Што такое? Чаму гэты хлапец так раптам аброс пухам?

І пачаліся дробныя гутарачкі аб гэтым здарэньні. Адкуль гэта такія вялікапанскія аданьні? Чаму такі мяшчанскі астрой? Ці ж прости камсамолца ня можа яваць і есьці дзірой.

Адразу на першым сьлёзкім пытаньні, ці наагул можна дапусьціць нешта падобнае. Згодна і аднагалосна пастанавілі:

Прываць, што карыстаньне залатымі зубамі ёсьць зьявішчам, якое вядзе да запярэчанага камунізму і яго ідэйнасьці. Мы, сябры ВЛКСМ Сямёнаўскай ячэйкі, выдаём вайну іх уласнікам, як зьявішчу, падкопваючаму камуністычнай ідэі. Зубы — аддаць на фонд безработных. Калі ўласнік не паслухае, выкінуць яго з саюзу“.

У гэтым месцы яшчэ старшыня дадаў некалькі слоў ад сябе, даліваючы масла ў агонь. Горка казаў:

— „Я, кажэ, хаця старшыня, і то аднак — кажэ — ня пушчаюся на залатыя зубы. А ў мяне-ж ўжо даўно замест зубоў толькі рэшткі каранёў тарчаць. А аднак я жую. А як жую — гэта толькі Бог знае. Можа я сабе пальцамі есьці памагаю. Але мне ня хочацца золата ў мордзе“.

Заплакаў Грыша Сьцяпанчыкаў. Сумна яму было аддаваць такія зубы на фонд безработных. Тлумачыў, што зубы прылютовааны; цяжка выбіваць.

І не аддаў.

А ці выкінулі яго за гэта з саюзу ці не, ня ведаем. Нехапае далейшых дадзеных у гэтай справе. Але напэўна выкінулі!..

М. Зошчанко.

кая навука, выясьняючы радавы тэрмін „урад работнікаў і сялян“. Прызнаецца роўнасьці, але дзеля таго, што шырокія гущы сельскага насяленьня адсталыя, работніцкаму пралетарыяту аддаецца павядэрства. Запраўды саюз можа быць паміж роўнымі і раўнапраўнымі, а ніколі паміж вядучым і ведзеным. Як сялянства, так і адсталыя народы мусяць быць ведзены! Ужо з гэтага выходзіць, што права самаазначэньня радавых народаў ёсьць чыста акадэмічнае. Радавыя пісьменьнікі самі прарэчаць цяперака, каб СССР быў конфэдератывам, г. зн. саюзам раўнапраўных гаспадарстваў, як гэта абвяшчалі ў першых днёх рэвалюцыі. Яны раўнуюць радавае гаспадарства да тыпу саюзных гаспадарстваў, якім была пр. прадваенная *Нямецчына*, дзе прускі кароль, як нямецкі цэсар, стаяў над усімі саюзнымі гаспадарствамі і дзе найважнейшыя справы былі даручаны цэнтральным органам саюзнага цэсарства. Падобнасьць гэтка тут ёсьцека, але пры гэтым вялікае розьніца ёсьць у тым, што ў СССР *цэнтральныя ўстановы* маюць шмат большую компэтэнцыю, як мелі нямецкія цэнтральныя органы (напр. агульнанямецкі сойм). Ня толькі, што гэтая цэнтральная ўлада мае шмат большыя гаспадарсьцьвенныя функцыі, але ў СССР ёсьць яшчэ іншыя, магутнейшыя злучы, што з яго твораць саюзнае гаспадарства толькі па імені, а запраўды гаспадарства сусьцежнае, чымся якое іншае ў Эўропе. Гэтымі лу-

чачымі элементамі ёсьць: *пануючая камуністычная партыя*, твораючая сусьцежную, надзвычайна сьцэнтралізаваную арганізацыю, ды *сусьцежнае гаспадарствае кіраваньне* ўсяго гаспадарства.

Як ведама, найвышэйшым органам у СССР ёсьць *Усесаюзны зьезд радаў*. Гэта ня зьезд дэлегатаў, пасыланых прапорцыянальна з радавых зьездаў асобных рэспублікаў, але на яго прыяжджаюць дэлегаты, выбіраныя на губэрнскіх і акружных зьездах радаў. Першы спосаб быў-бы чыста фэдэратывны. Гэткае „імпэрскае рады“ дамагаўся Чэхі ў Аўстрыі, ведама, бяз рэзультату. Гэтак у СССР прадстаўлялі справу шмат якія ўкраінцы, прынамся паколькі гэта датычыла адносінаў *Украіны* да цэнтральных органаў. Але перамог кірунак *цэнтралістычны*, што аддаў вылучна цэнтралістываму ўраду гэткую ўрадовую і адміністрацыйную дзейнасьць:

1) справы загранічныя і дыплёматычныя (умовы з іншымі гаспадарствамі, зьмена вонкавых граніцаў гаспадарства, абвешчэньне вайны і рабённе міру, зацьверджаньне міжнародных умоваў),

2) агульны гаспадарскі плян, загранічны гандаль, устанавленьне спосабу ўнутранага гандлю, дастанова, пошта і тэлеграф, меры і вагі і пад.,

3) фінансы, бюджэт (і асобным саюзным рэспублікам), падаткі, валюту і т. пад.

4) армію,

5) устанавленьне аснаўных прынцыпаў земляроства, загадаваньне лясным і горным багацьцем на ўсім прасторы СССР,

6) суды, права амністыі на ўсім прасторы СССР,

7) права касаваньня загадаў асобных рэспублікаў,

8) устанавленьне аснаўных прынцыпаў працы і школьнае навукі і т. п.

У вадрозьненьне ад якіх-колечы дагэтуль існуючых гаспадарстваў цэнтральныя органы Саюзу ССР маюць, значыцца, надзвычайнае права ў справах гаспадарскіх, каторыя ў капіталістычных гаспадарствах пакідаюцца асобным людзям і асобным арганізацыям, ня маючым нічагусенькі супольнага з кіраваньнем гаспадарства. Сусьцежнае гаспадараньне ёсьць наймагутнейшым унутраным злучом СССР, перамагаючым усе тыя бакі радавага ладу, што даюць радаваму гаспадарству выгляд фэдэратывнасьці. Гэты выгляд мае ўдзяраць наўперад „Рада Нацыянальнасьцяў“, што ёсьць другой палатаю Цэнтральнага Спаўняючага Камітэту Радаў. Як ведама, Усесаюзны Спаўняючы Камітэт Радаў (ЦКК) складаецца з дзвюх часьцяў: з Саюзнае Рады і Рады Нацыянальнасьцяў. *Саюзная Рада* выбіраецца на ўсесаюзным зьездзе, прапорцыянальна колькасьці насяленьня кожнае рэспублікі. А ў *Раду Нацыянальнасьцяў* проста пасылаюць сваіх прадстаўнікоў асобныя рэспублікі,

а пайменна: кожная саюзная і аўтаномная рэспубліка па 5-ёх сябраў, кожная аўтаномная краіна па 1-ым сябру. Тут запраўды бачым праведзены прынцып фэдэратывнасьці: зьезд, складзены з дэлегатаў асобных земляў. Але хто хочаць за падзеямі ў радавым гаспадарстве, той ведае, што гэты зьезд запраўднага значэньня ня мае. У радавых газетах таксама вельмі рэдка бывае аб ім зацемка. Станоўча ня значыць ён нічагусенькі проці сусьцельнай расейскай партыі камуністычнай, кіруючай у ўсіх рэспубліках. Яе *дыктатура* робіць „саюзны“ лад гаспадарства чыстай фармальнасьцяй. Сьведчыць аб гэтым які-колечы рэфэрат на ўсесаюзных зьездах радаў або камуністычнае партыі. Ніколі ня рэфэруюць аб здарэньнях і рэзультатах сацыялістычнага будаваньня паводле асобных суверэнных рэспублікаў. Украінскую і беларускую рэспублікі ў пераглядах ставяць або як паміж аўтаномных рэспублікаў і краінаў РСФСР! Назовы астальных трох рэспублікаў (узбеккая, туркменская і таджыккая) хаваюць пад географічным назовам: Сярэдняя Азія. Запраўды суверэныя гаспадарствы гэткага грэбаваньня не сьцярылі-б.

Др. Ян Славік.
(Пераклаў — скі).